

Ghaflat

Mulana Muhammad Ilyas Attar Qadri (Damat Barkatuhumul Aaliya)

لِحَمْدِ رَبِّ الْعَالَمِينَ وَالصَّلَاةِ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

غَفَلتُ

شیطن لاکھ سُستی دلائل امیر اہلسنت کا یہ بیان
مکمل پڑھ لیجئے ان شاء اللہ عزوجل آپ اپنے دل میں
مدنی انقلاب برپا ہوتا محسوس فرمائیں گے۔

”فیضان سنت“ میں ہے، مدینے کے سلطان صلی اللہ علیہ وسلم کا فرمانِ رحمتِ نشان ہے، بروز
قیامت عرشِ الہی کے سوا کون سا یہ نہ ہوگا۔ تین اشخاص اللہ عزوجل کے عرش کے
سائے میں ہونگے۔ عرض کیا گیا، یا رسول اللہ صلی اللہ علیہ وسلم وہ کون لوگ ہونگے؟ فرمایا، (۱) وہ
شخص جو میرے کسی امتی کی پریشانی دور کر دے (۲) میری سنت کو زندہ کرنے والا
(۳) مجھ پر کثرت سے درود پاک پڑھنے والا۔

صَلُّوا عَلَيَّ الْحَبِيبِ! (یعنی حبیب پر درود شریف پڑھئے!)

اللَّهُمَّ صَلِّ وَسَلِّمْ وَبَارِكْ عَلَي سَيِّدِنَا وَمَوْلَانَا مُحَمَّدِ النَّبِيِّ الْأُمِّيِّ
الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَبَارِكْ وَسَلِّمْ

یہ بیان ۲۸، ۲۹، ۳۰ رجب المرجب ۱۴۱۸ھ (28, 29, 30 دسمبر) 1997ء احمد آباد (بھارت میں ہونے والے

دعوتِ اسلام کے تین روزہ سنتوں بھرے اجتماع کی آخری نشست کا ہے۔ یہ بیان INTERNET کے ذریعہ دنیا کے کئی

ممالک میں سنایا۔ - احمد رضا ابن عطار

غفلت کے

اسباب

اے دنیا کے مختلف ممالک سے سفر کی صعوبتیں برداشت کر کے
مدینۃ الاولیاء احمد آباد (بھارت) میں حضرت سیدنا شاہ مقبول عالم
رحمۃ اللہ علیہ اور سیدنا شاہ قطب عالم رحمۃ اللہ علیہ کے زیر سایہ

ہونے والے دعوت اسلامی کے سنتوں بھرے تین روزہ عظیم

الشان تاریخی اجتماع میں تشریف لانے والے اسلامی بھائیو! اور مجھے پردے میں سننے

والی اسلامی بہنو! واقعی دنیا کی نعمت میں سراسر غفلت کا اندیشہ ہے۔ جو دنیوی نعمت

سے دل لگاتا ہے وہ غفلت کا شکار ہو کر رہ جاتا ہے غفلت پھر غفلت

ہے۔ غفلت بندے کو خالقِ لم یزل عزوجل سے دور کر دیتی ہے، اچھی تجارت

بھی نعمت ہے، دولت بھی نعمت ہے، عالی شان مکان بھی نعمت ہے، عمدہ سواری بھی

نعمت ہے، ماں باپ کیلئے اولاد بھی نعمت ہے ہر نعمت میں ضرورت سے زیادہ انہماک

باعث غفلت ہے۔ چنانچہ پارہ ۲۸ سورہ منافقون کی آیت ۹ میں ارشاد ہوتا ہے :-

يَا أَيُّهَا الَّذِينَ آمَنُوا لَا تُلْهِكُمْ

أَمْوَالُكُمْ وَلَا أَوْلَادُكُمْ عَنْ

ذِكْرِ اللَّهِ وَمَنْ يَفْعَلْ ذَلِكَ

فَأُولَئِكَ هُمُ الْخٰسِرُونَ ﴿۹﴾

ترجمہ کنز الایمان : اے ایمان والو! تمہارے مال نہ
تمہاری اولاد کوئی تمہیں اللہ عزوجل
کی یاد سے غافل نہ کرے اور جو ایسا
کرے تو وہی لوگ نقصان میں ہیں۔

اس آیتِ مقدسہ سے ان لوگوں کو درسِ عبرت حاصل کرنا چاہیے کہ جن کو نیکی کی دعوت پیش کی جاتی ہے اور نماز کیلئے بلایا جاتا ہے تو وہ کہہ دیا کرتے ہیں کہ جناب ہم تو اپنے رزق کی فکر میں لگے رہتے ہیں، روزی کمانا اور بال بچوں کی خدمت کرنا بھی تو عبادت ہے۔ ہمیں جب اس سے فرصت ملیگی تو آپ سے ساتھ مسجد میں بھی چلیں گے۔ یقیناً ایسی باتیں **غفلت** ہی کرواتے ہیں۔

اب گناہ
نہیں کروں گا!

صرف اور صرف دنیا کی دولت کے فراوانی کی دُھن میں مگن رہنے والو! حصولِ مال کی خاطر دنیا کے مختلف ممالک میں بھٹکتے پھرنے والو! مگر مسجد کی حاضری سے کترانے

والو! اپنے مکانات کے ڈیکوریشن پر پانی کی طرح پیسہ بہانے والو مگر راہِ خدا عزوجل میں خرچ کرنے سے جی چرانے والو! دولت میں اضافے کے لئے مختلف گراہنے والو مگر نیکیوں میں برکت کے معاملے میں بے نیاز رہنے والو! اس سے پہلے کہ موت اچانک آکر آپکو روشنیوں سے جگمگاتے کمرے سے اچک کر اور فوم کے آرام دہ گدے سے مزیں خوبصورت پلنگ سے اٹھا کر کیڑے مکوڑوں سے ابھرتی ہوئی خوفناک اندھیری قبر میں سلا دے اور آپ چلاتے رہ جائیں کہ یا اللہ عزوجل! مجھے دوبارہ دنیا میں بھیج دے تاکہ وہاں جا کر میں تیری عبادت کروں..... مولیٰ! دوبارہ دنیا میں پہنچا دے میں وعدہ کرتا ہوں اپنا سارا مال تیری راہ میں لٹا دوں گا..... پانچوں نمازیں تکبیرِ اولیٰ کے ساتھ باجماعت ادا کروں گا، تہجد بھی کبھی نہیں چھوڑوں گا بلکہ مسجد ہی میں پڑا رہوں گا.....

واڑھی تو واڑھی زلفیں بھی بڑھالوں گا..... سر پر ہر وقت عمامہ شریف کا تاج سجاؤں
 گا..... یا اللہ عزوجل! مجھے واپس بھیج دے..... ایک بار پھر مہلت دیدے دنیا سے فیشن کا
 خاتمہ کر کے ہر طرف سنتوں کا پرچم ہر ادوں گا پروردگار! صرف اور صرف ایک بار
 مہلت عطا فرمادے تاکہ میں نیکیاں خوب نیکیاں کروں..... رات دن گناہوں میں
 مشغول رہنے والے **غفلت** شعارو! مرنے کے بعد کی آپکی چیخ و پکار لاحقہ حاصل رہے
 گی۔ قرآن پاک پہلے ہی سے مشتبہ کر چکا ہے چنانچہ پارہ ۲۸، سورۃ المنافقون کی آیت
 ۱۰ اور ۱۱ میں ارشاد ہوتا ہے :-

ترجمہ کنز الایمان :

وَأَنْفِقُوا مِنْ ثَمَرِ رِزْقِكُمْ مِنْ قَبْلِ

أَنْ يَأْتِيَ أَحَدَكُمُ الْمَوْتُ فَيَقُولَ رَبِّ

لَوْلَا أَخَّرْتَنِي إِلَىٰ أَجَلٍ قَرِيبٍ

فَأَصَّدَقَ وَآكُنْ مِنَ الصَّالِحِينَ ۝

وَلَنْ يُؤَخِّرَ اللَّهُ نَفْسًا إِذَا جَاءَ

أَجَلُهَا وَاللَّهُ خَبِيرٌ بِمَا تَعْمَلُونَ ۝

اور ہمارے دیئے میں سے کچھ ہماری
 راہ میں خرچ کرو قبل اس کے کہ تم
 میں کسی کو موت آئے اور وہ کہنے لگے،
 اے میرے رب! تو نے مجھے تھوڑی
 مدت تک کیوں مہلت نہ دی کہ میں
 صدقہ دیتا اور نیکیوں میں ہوتا۔ اور ہرگز
 اللہ عزوجل کسی جان کو مہلت نہ دیگا
 جب اس کا وعدہ آجائے اور اللہ عزوجل
 کو تمہارے کاموں کی خبر ہے۔

دُلا غافل نہ ہو یک دم یہ دنیا چھوڑ جانا ہے
 بیغے چھوڑ کر خالی زمین اندر سمانا ہے
 ترانازک بدن بھائی جو لینے کیج پھولوں پر
 یہ ہوگا ایک دن بے جاں اسے کیڑوں نے کھانا ہے
 تو اپنی موت کو مت بھول کر سامان چلنے کا
 زمیں کی خاک پر سونا ہے اینٹوں کا سرہانا ہے
 نہ بلی ہو سکے بھائی نہ بیٹا باپ تے، مائی
 تو کیوں پھرتا ہے سودائی عمل نے کام آنا ہے
 کہاں ہے زورِ نمرودی! کہاں ہے تحتِ فرو عونی!
 گئے سب چھوڑ یہ فانی اگر نادان دانا ہے
 عزیزا یاد کر جس دن کہ ^{علیہ السلام} عزرائیل آئیں گے
 نہ جاوے کوئی تیرے سنگ اکیلا توں نے جانا ہے
 جہاں کے شغل میں شاغل ^{مذہب} خدا کے ذکر سے غافل
 کرے دعویٰ کہ یہ دنیا میرا دائم ٹھکانہ ہے
 غلامِ اک دم نہ کر غفلت حیاتی پر نہ ہو غرہ
 خدا کی یاد کر ہر دم کہ جس نے کام آنا ہے

انوکھی

ندامت

حُجَّةُ الْإِسْلَامِ إمام محمد غزالی رحمه الله عليه "مُكَاشَفَةُ الْقُلُوبِ" میں نقل

کرتے ہیں حضرت سیدنا شیخ ابو علی، قاق ررضی اللہ عنہ فرماتے ہیں

کہ ایک بہت بڑے ولی اللہ سخت بیمار تھے۔ میں ان ر میا زت سیلئے

حاضر ہوا۔ ارد گرد معتقدین کا ہجوم تھا۔ وہ بزرگ رو رہے تھے۔ میں نے عرض کیا، اے

شیخ! کیا دنیا پر رو رہے ہیں؟ انہوں نے فرمایا، نہیں بلکہ نمازوں قضا ہوں۔ پر رو رہا ہوں۔

میں نے عرض کیا، حضور آپکی نمازیں کیونکر قضا ہو گئیں؟ انہوں نے فرمایا، میں نے

جب بھی سجدہ کیا تو غفلت کے ساتھ کیا اور جب سجدہ سے سر اٹھایا تو غفلت

مے ساتھ اور اب غفلت ہی میں موت سے ہم آغوش ہو رہا ہوں۔ پھر ایک آہ سرد

دل پر درد سے کھینچ کر یہ چار اشعار پڑھے :-

تَفَكَّرْتُ فِي حَشْرِي وَيَوْمَ فَيَأْتِي

فَرِيداً وَجِيداً بَعَثَ عِزَّ وَرِفْعَةٍ

تَفَكَّرْتُ فِي طُولِ الْحِسَابِ وَعَرْضِهِ

وَلَكِنْ رَجَائِي فِيكَ رَبِّي وَحَالِي

وَأَصْحَابِ حُدَى فِي الْمَقَابِرِ ثَاوِيَا

رَهِيئاً بَجْرَمِي وَالتَّرَابِ وَسَادِيَا

وَذَلُّ مَقَامِي حِينَ أُعْطِيَ كِتَابِيَا

بِأَنَّكَ تَعْفُو يَا إِلَهِي خَطَائِيَا

(۱) میں نے اپنے حشر، قیامت کے دن اور جلد آنیوالی قبر کے صبحوں کے بارے میں سوچا۔

(۲) عزت و وقار میں یکتا ہونے کے باوجود اتنی عزت و رفعت کے بعد بھی میرا جسم مٹی

میں رہیگا اور خاک ہی میرا تکیہ ہوگی۔

(۳) میں نے اپنے حساب کی طوالت اور نامہ اعمال دیئے جانے کے وقت کی رسوائی کے بارے میں بھی سوچا۔

(۴) مگر اے مجھے پیدا کرنے والے اور مجھے پالنے والے مجھ تجھ سے امید ہے کیونکہ تو ہی میری خطاؤں کو بخشنے والا ہے۔

بیٹھے بیٹھے اسلامی بھائیو! اور مجھے پردے میں رہ کر سننے والی اسلامی بہنو! اس واقعہ میں کس قدر عبرت ہے۔ ان اللہ والوں کو ذرا دیکھئے جن کا ہر لمحہ یادِ الہی میں بسر ہوتا ہے مگر پھر بھی انکساری کا عالم یہ ہے کہ اپنی عبادات و ریاضات کو کسی خاطر میں نہیں لاتے اور اللہ عزوجل کی بے نیازی سے ڈرتے ہوئے گریہ و زاری کرتے ہیں اور آہ! ہم

غفلت کے ماروں پر صد ہزار افسوس! کہ نیکی کے ٹون کا نکتہ تک پلے نہیں،

اخلاص کا دور دور تک نام و نشان نہیں، مگر حال یہ ہے کہ اپنی عبادتوں کے بلند بانگ دعوے کرتے نہیں تھکتے۔ اللہ کے نیک بندے گناہوں سے محفوظ ہونے کے باوجود خوفِ الہی سے تھر تھرا کا نپتے اور ٹپ ٹپ آنسو گراتے ہیں مگر ہم ہیں کہ بے دھڑک گناہوں کا ارتکاب کرتے، اپنے گناہوں کا عام اعلان سناتے زور زور سے قہقہے لگاتے ذرا نہیں لجاتے۔ کان کھول کر سنئے! **مُكَاشِفَةُ الْقُلُوبِ** میں حضرت سیدنا ضحاک رضی اللہ عنہ سے منقول ہے، جو ہنس ہنس کر گناہ کرے گا وہ روتا ہوا جہنم میں داخل ہوگا۔

اے **غفلت** کے مارو کان کھول کر سن لو اے رات دن اللہ اور سول عزوجل

وعلیہ السلام کی نافرمانیاں کرنے والوں کا کھول کر سن لو! کھائے ہنس ہنس کر گناہ کرنے والوں کا کھول کر سن لو! اگر اللہ عزوجل ناراض ہو گیا اور اس کے پیارے محبوب دانائے غیوب ﷺ روٹھ گئے اور دیدہ دلیری کے ساتھ گناہوں کا ارتکاب کرنے کے سبب ایمان برباد ہو گیا تو کیا کرو گے؟ ذرا دل کے کانوں سے خدائے رحمن عزوجل کا فرمان عبرت نشان سنئے!

ترجمہ کنزالایمان: تو انہیں چاہیے کہ تھوڑا

فَلْيَصْحَكُوا قَلِيلًا وَلْيَبْكُوا كَثِيرًا

(التوبہ آیت ۲۸)

ہنسیں اور بہت روئیں۔

موت کے تین قاصد

حجۃ الاسلام حضرت سیدنا امام غزالی رحمۃ اللہ علیہ ”مکاشفۃ القلوب“ میں نقل کرتے ہیں، حضرت سیدنا یعقوب علی نبینا وعلیہ الصلوٰۃ والسلام اور حضرت عزرائیل ملک الموت علیہ

الصلوٰۃ والسلام میں دوستی تھی۔ ایک بار جب حضرت ملک الموت علیہ الصلوٰۃ والسلام آئے تو حضرت سیدنا یعقوب علی نبینا وعلیہ الصلوٰۃ والسلام نے استفسار فرمایا کہ آپ ملاقات کیلئے تشریف لائے ہیں یا میری روح قبض کرنے کیلئے؟ کہا، ملاقات کیلئے۔ حضرت سیدنا یعقوب علی نبینا وعلیہ الصلوٰۃ والسلام نے فرمایا، مجھے وفات دینے سے قبل میرے پاس اپنے قاصد بھیج دینا۔ ملک الموت علیہ الصلوٰۃ والسلام نے کہا، میں آپ کی طرف دو یا تین قاصد بھیج دوں گا۔ جب حضرت سیدنا یعقوب علی نبینا وعلیہ الصلوٰۃ

والسلام کی روح قبض کرنے کیلئے ملک الموت آئے تو آپ نے ارشاد فرمایا، آپ نے میری وفات سے قبل قاصد بھیجنے تھے وہ کیا ہوئے؟ حضرت ملک الموت علیہ الصلوٰۃ والسلام نے کہا، سیاہ بالوں کے بعد سفید ہال، جسمانی طاقت کے بعد کمزوری اور سیدھی کمر کے بعد کمر کا جھکاؤ۔ اے یعقوب علیہ السلام! موت سے پہلے انسان کی طرف یہی میرے قاصد ہیں۔

مَضَى الدَّهْرُ وَالْأَيَّامُ وَالذَّنْبُ حَاصِلٌ
وَعَيْشُكَ فِي الدُّنْيَا غُرُورٌ وَحَسْرَةٌ
وَجَاءَ رَسُولُ الْمَوْتِ وَالْقَلْبُ غَافِلٌ
وَعَيْشُكَ فِي الدُّنْيَا مُحَالٌ وَبَاطِلٌ

(۱) وقت اور دن گزر گئے مگر گناہ باقی ہیں۔ موت کافر شتہ آپہنچا اور دل غافل ہے

(۲) تجھے دنیا میں ملنے والی نعمتیں دھوکہ اور تیرے لئے باعث حسرت ہیں۔ اور دنیا میں دائمی راحتیں پانے کا تیرا تصور خام خیالی ہے۔

بیٹھے بیٹھے اسلامی بھائیو! اور مجھے پردے میں رہ کر
سننے والی اسلامی بہنو! معلوم ہوا کہ موت کے
کا قاصد ہے

ہیں بیان کردہ تین قاصدین کے علاوہ بھی احادیث میں مزید قاصدین کا تذکرہ ملتا ہے

- چنانچہ مرض، کانوں اور آنکھوں کا تغیر (یعنی پہلے نظر اچھی ہونا پھر کمزور پڑ جانا اور

سننے کی طاقت کی درستی کے بعد بہر اپن کی آمد) بھی موت کے قاصد ہیں۔ ہم میں سے بہت سے لوگ ایسے ہوں گے جن کے پاس ملك الموت علیہ السلام کے قاصد تشریف لاچکے ہوں گے۔ مگر کیا کہئے **غفلت** کا! اگر سیاہ بالوں کے بعد سفید بال ہونے لگتے ہیں تو بندہ اپنے دل کو ڈھارس دینے کیلئے کہتا ہے کہ یہ تو نزلہ سے بال سفید ہو گئے ہیں۔ اسی طرح بیماری جو کہ موت کا قاصد ہے۔ اس میں بھی سراسر **غفلت** ہی برتی جاتی ہے دیکھئے نا! بے شمار لوگ ”بیماری“ ہی کے سبب روزانہ موت کا شکار ہو جاتے ہیں۔ کیا معلوم ہمیں جو بیماری معمولی لگ رہی ہے وہی مُہلک صورت اختیار کر کے آن کی آن میں ہمیں فنا کے گھاٹ اتار دے۔ ”اپنے“ روئیں دھوئیں، دشمن خوشیاں منائیں اور ہم منوں۔ مٹی تلے اندھیری قبر میں جا پڑیں۔ اب ہم ہونگے اور ہمارے اچھے یا برے اعمال۔

یاد رکھئے! جو غفلت کا شکار رہا، وہ راستہ بھول گیا اور تاریکیوں میں بھٹک گیا۔ قبر و آخرت کے عذاب میں پھنس کر رہ گیا اب پچھتانا اور سر پچھاڑنے سے کچھ

مختلف گناہوں

کے عذاب

ہاتھ نہیں آئیگا لہذا اب بھی موقع ہے جلد تر اپنے گناہوں سے سچی توبہ کر کے سنتوں بھری زندگی گزارنے کا عہد کر لیجئے۔ یاد رکھئے! جو کوئی جان بوجھ کر ایک نماز قضا کر دیتا ہے اسے ”رونق المجالس“ کی روایت کے خلاصے کے مطابق دنیوی گنتی کے حساب سے

دو کروڑ اٹھاسی لاکھ برس جہنم کی آگ میں جلنا پڑیگا۔ جو کوئی رمضان کا ایک روزہ بغیر اجازت شرعی قضا کر دے اسے نو لاکھ برس دوزخ کی آگ میں جلنا پڑیگا۔ بد نگاہی کرنے والو! فلمیں ڈرامے دیکھنے والو! گانے باجے سننے والو! تم بھی سنو! حدیث پاک میں آتا ہے، جو کوئی اپنی آنکھوں کو نظر حرام سے پر کرے قیامت کے روز اس کی آنکھوں میں آگ بھردی جائے گی۔ میرے پیٹھے پیٹھے آقا ﷺ نے ایک منظر یہ بھی دیکھا کہ کچھ لوگوں کی آنکھوں اور کانوں میں کیل ٹھکے ہوئے ہیں۔ عرض کیا گیا، یہ وہ دیکھتے تھے جو آپ نہیں دیکھتے یہ وہ سنتے تھے جو آپ نہیں سنتے۔ یعنی حرام دیکھنے اور سننے والوں کی آنکھوں اور کانوں میں کیل ٹھکے ہوئے تھے۔ خبردار! شیطن کے دھوکے میں آ کر T.V. پر خبریں بھی نہ دیکھا کریں یاد رکھئے! مرد عورت کو دیکھے یہ بھی حرام ہے اور اگر عورت مرد کو دیکھے یہ بھی حرام اور ہر فعل حرام جہنم میں لے جانے والا کام ہے۔ (والعیاذ باللہ تعالیٰ) داڑھی منڈانے والو تم بھی سنو! داڑھی منڈانا یا ایک مٹھی سے گھٹانا دونوں کام حرام ہیں۔ اعلیٰ حضرت رضی اللہ عنہ لَمُعَةُ الضُّحَىٰ فِي إِعْفَاءِ اللَّحَىٰ میں نقل کرتے ہیں،

اللہ عزوجل کے محبوب دانائے غیوب ﷺ کا فرمان عبرت نشان ہے، ”موناچھیں خوب پست کرو اور داڑھیوں کو معافی دو (یعنی بڑھنے دو) اور یہودیوں جیسی صورت مت بناؤ“ اس فرمان سرکار ﷺ میں مسلمان مردوں کی غیرت کو لکار ہے۔ کیسی عجیب

وغریب بات ہے کہ دعویٰ محبت مصطفیٰ ﷺ کا کریں اور شکل و صورت دشمنان مصطفیٰ جیسی بنائیں۔

سرکارِ مصلیٰ ﷺ کا عاشق بھی کیا داڑھی مُنڈاتا ہے؟

کیوں عشق کا چہرے سے اظہار نہیں ہوتا؟

پر دے میں رہ کر مجھے سننے والی اسلامی بہنو! تم بھی سنو! بے پردگی حرام ہے غیر مردوں کو دیکھنا حرام ہے۔ اور فعلِ حرام جہنم میں لے جانے والا کام

کون کس سے

پردہ کرے؟

ہے۔ چچازاد، تایازاد، پھوپھی زاد، خالہ زاد، ماموں زاد، چچی، تائی، ممانی ان سب کا پردہ ہے۔ بھابھی اور دیور و جیٹھ کا پردہ ہے۔ سالی اور بہنوئی کا پردہ ہے اور پیر اور مریدنی کا بھی پردہ ہے، مریدنی اپنے پیر صاحب کا ہاتھ نہیں چوم سکتی، سر پر مرشد سے ہاتھ نہیں پھروا سکتی، لڑکی جب نو برس کی ہو اس کو پردہ کروائیں اور لڑکا جب بارہ برس کا ہو جائے اسے عورتوں سے بچائیں۔

عورتوں کا عذاب

معراج کی رات سرور کائنات، شاہ موجودات ﷺ نے ایک منظر یہ بھی دیکھا کہ ایک عورت بالوں

سے لٹکی ہوئی ہے اور اس کا دماغ کھول رہا ہے۔ عرض کیا گیا، یہ اپنے بال غیر مردوں

سے نہیں چھپاتی تھی۔ ایک عورت کو دیکھا کہ اس کے ہاتھ پیشانی کے ساتھ بندھے

ہوئے ہیں اور سانپ اور بچھواس کو کاٹ رہے ہیں۔ عرض کیا گیا، یہ شوہر کی اجازت کے بغیر گھر سے نکل جاتی تھی اور حیض و نفاس سے غسل نہیں اتارتی تھی۔ یاد رکھئے! نیل پالش کی تہ ناخنوں پر جم جاتی ہے لہذا نہ وضو ہوتا ہے نہ ہی غسل اترتا ہے۔ نماز بھی نہیں ہوتی۔ اسلامی بہنوں کی خدمت میں میرا مدنی مشورہ ہے کہ مدنی برقع اوڑھا کریں۔ دستانوں اور جرابوں کا بھی اہتمام فرمائیں۔ غیر مردوں کے آگے اپنی ہتھیلیاں اور پاؤں کے پنچے بھی ہرگز ظاہر نہ کیا کریں۔

تمام اسلامی بھائی اور اسلامی بہنیں اپنی پچھلی نمازوں اور گزشتہ روزوں کا حساب لگالیں اگر کمی ہو تو قضا عمری فرمائیں۔ اور تاخیر کی توبہ بھی کر لیں۔ نماز کی قضا عمری کا آسان طریقہ معلوم کرنے کیلئے مسکِ مدینہ کا رسالہ ”نماز کا چور“ مکتبہ المدینہ کے اسٹال سے ہدیہ حاصل کر لیں بلکہ بہتر یہ ہے کہ رسائل عطار یہ حصہ اول لے لیں اس میں وضو، غسل اور نماز کے اہم ترین احکام بیان کئے گئے ہیں

ان شاء اللہ
اب تمام اسلامی بھائی ہاتھ لہرا لہرا کر ان شاء
اللہ عزوجل کے فلک شگاف نعروں کے ذریعے اپنے
ان شاء اللہ
مدنی جذبات کا اظہار کریں۔ اب میری کوئی نماز قضا

امیر اہلسنت کی تحریر کردہ کتابیں، تحریری بیان اور سنتوں بھرے بیانات کی کیسیٹیں
مکتبہ المدینہ، شہید مسجد کھارادر کراچی سے ہدیہ حاصل کریں۔ - احمد رضا ابن عطار

نہیں ہوگی (ان شاء اللہ) رمضان کا کوئی روزہ قضا نہیں ہوگا۔ (ان شاء اللہ)
 فلمیں ڈرامے نہیں دیکھیں گے۔ (ان شاء اللہ) گانے باجے نہیں سنیں گے
 ۔ (ان شاء اللہ) واڑھی نہیں منڈائیں گے۔ (ان شاء اللہ) ایک مٹھی سے
 نہیں گھٹائیں گے۔ (ان شاء اللہ)

آپ سب دعوتِ اسلامی کے مدنی ماحول
 سے وابستہ ہو جائیے ان شاء اللہ عزوجل دونوں
 کی بیخبریاں جہاں میں بیڑا پار ہو جائے گا۔ آئیے آپ کو

دعوتِ اسلامی کی بہاروں کا ایک تازہ ترین مدنی واقعہ سناؤں ان شاء اللہ
 عزوجل آپ کا دل بھی جذباتِ تاثر سے جھوم اٹھے گا۔ اور ان شاء اللہ سینہ باغ
 مدینہ بن جائیگا۔

کراچی کے علاقے گلہار کے ایک ماڈرن نوجوان بنام محمد احسان دعوتِ اسلامی
 کے مدنی ماحول سے وابستہ ہوئے اور مسکے مدینہ کے ذریعہ سرکارِ بغداد
 حضورِ غوثِ پاک رضی اللہ عنہ کے مرید بن گئے۔ سرکارِ غوثِ اعظم رضی اللہ
 عنہ کے مرید تو کیا ہوئے ان کی زندگی میں مدنی انقلاب برپا ہو گیا۔ چہرہ ایک مٹھی
 واڑھی کے ذریعہ مدنی چہرہ بن گیا اور سر پر مستقل طور پر سبز سبز عمامہ کا تاج

جگمگ جگمگ کرنے لگا۔ انہوں نے دعوتِ اسلامی کے مدرسۃ المدینہ میں قرآن پاک ناظرہ ختم کر لیا اور لوگوں کے پاس خود جا جا کر نیکی کی دعوت کی دھومیں مچانے لگے۔ ایک دن اچانک انہیں گلے میں درد محسوس ہوا، علاج بھی کروایا مگر درد بڑھتا گیا جوں جوں دوا کی "کے مصداق گلے کے مرض نے بہت زیادہ شدت اختیار کر لی یہاں تک کہ قریب المرگ ہو گئے۔ اسی حالت میں انہوں نے **لکھنؤ مدینہ کے مطبوعہ مدنی وصیت نامہ** کو سامنے رکھ کر اپنا وصیت نامہ تیار کروا کر اپنے علاقے کے نگران کے سپرد کر دیا اور پھر سدا کیلئے آنکھیں موند لیں۔ بوقت وفات ان کی عمر تقریباً پینتیس سال ہو گی۔ انہیں گلہار کے قبرستان میں سپرد خاک کر دیا گیا۔ حسبِ وصیت کم و بیش بارہ گھنٹے تک ان کی قبر کے قریب اسلامی بھائیوں نے اجتماع ذکر و نعت جاری رکھا۔ وفات کے تقریباً ساڑھے تین سال بعد بروز منگل ۶ جمادی الثانی ۱۴۱۸ھ (7-10-97) کا واقعہ ہے کہ ایک اور اسلامی بھائی محمد عثمان قادری رضوی کا جنازہ اسی قبرستان میں لایا گیا کچھ اسلامی بھائی مرحوم محمد احسان قادری رضوی کی قبر پر فاتحہ کیلئے آئے تو یہ

مدنی وصیت نامہ صرف ایک روپیہ ۵۰ پیسے میں مکتبہ المدینہ شہید مسجد کھارادر کراچی سے حاصل کر کے پڑھیں اسے پڑھ کر اہل محبت بسا اوقات رو پڑتے ہیں۔ احمد رضا ابن عطار

منظر دیکھ کر انکی آنکھیں پھٹی کی پھٹی رہ گئیں کہ قبر کی ایک جانب بہت بڑا شگاف ہو گیا ہے اور تقریباً ساڑھے تین سال قبل وفات پانے والے مرحوم محمد احسان قادری رضوی سر پر سبز سبز عمامہ شریف کا تاج سجائے خوشبودار کفن اوڑھے مزے سے لیٹے ہوئے ہیں۔ آنا فانا یہ خبر ہر طرف پھیل گئی اور رات گئے تک زائرین محمد احسان قادری رضوی کے کفن میں لپٹے ہوئے تروتازہ لاشے کی زیارت کرتے رہے تبلیغ قرآن و سنت کی عالمگیر تحریک دعوتِ اسلامی کے بارے میں غلط فہمیوں کا شکار رہنے والے کچھ افراد بھی دعوتِ اسلامی والوں پر اللہ عزوجل کے اس عظیم فضل و کرم کا کھلی آنکھوں سے مشاہدہ کر کے تحسین و آفرین پکار اٹھے اور دعوتِ اسلامی کے محبت بن گئے۔

جو اپنی زندگی میں سنتیں ان کی سجاتے ہیں
عزوجل صلی اللہ علیہ وسلم
خدا و مصطفیٰ اپنا نہیں پیارا بناتے ہیں

میٹھے میٹھے اسلامی بھائیو! شاید آپ کو یاد ہو گا کہ ۲۵
رجب المرجب ۱۴۱۶ھ کو لاہور میں ”کبھی“ کے

شہید

دعوتِ اسلامی

اشارے پر سنتوں کے ادنیٰ خادِم سبب مدینہ کی جان لینے کی کوشش کے نتیجے میں عوتِ اسلامی کے دو مبلغین حاجی اُحد رضا قادری رضوی اور محمد سجاد قادری رضوی شہید ہوئے تھے۔ تقریباً آٹھ ماہ کے بعد لاہور میں ہونے والی شدید بارشوں کے نتیجے میں شہیدِ دعوتِ اسلامی حاجی اُحد رضا قادری کی قبر منسدم ہو گئی تھی اور جب مجبوراً قبر کُشائی کی گئی تو ان کی لاش بالکل تروتازہ برآمد ہوئی اور کئی لوگوں کی حاضری میں شہید کو دوسری قبر میں منتقل کیا گیا تھا۔ اس کا تفصیلی واقعہ دعوتِ اسلامی کی بہاریں قسط ۲ میں مرقوم ہے۔

آخر میں میری تمام اسلامی بھائیوں اور اسلامی بہنوں سے مدنی التجا ہے کہ دعوتِ اسلامی کے سنتوں بھرے مدنی ماحول سے ہر دم وابستہ رہیے۔ دعوتِ اسلامی میں کوئی ممبر شپ، یارِ کنیت کی فیس نہیں ہے۔ آپ سے درخواست ہے کہ آپ اپنے یہاں ہونے والے عوتِ اسلامی کے ہفتہ وار سنتوں بھرے اجتماع میں پابندی فرمایا کریں۔ اور ہر ایک اپنے اپنے شعبے میں خوب خوب سنتوں کے مدنی پھول لگائیں۔ اور نیکی کی دعوت کی دھو میں مچائیں۔